



नेपाल राजपत्र

श्री ५ को सरकारद्वारा प्रकाशित

खण्ड ५१) काठमाडौं, साउन २२ गते २०५८ साल (संख्या १६)

भाग ३

श्री ५ को सरकार

विज्ञान तथा प्रविधि मन्त्रालयको सूचना

वैकल्पिक ऊर्जा प्रबर्द्धन विकास समिति (गठन) (तेश्रो संशोधन) आदेश, २०५८

वैकल्पिक ऊर्जा प्रबर्द्धन विकास समिति (गठन) आदेश, २०५३ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “वैकल्पिक ऊर्जा प्रबर्द्धन विकास समिति (गठन) (तेश्रो संशोधन) आदेश, २०५८” रहेको छ ।

२) यो आदेश तुरुन्त प्रारम्भ हुनेछ ।

२. वैकल्पिक ऊर्जा प्रबर्द्धन विकास समिति (गठन) आदेश, २०५३ को दफा ४ मा संशोधन : वैकल्पिक ऊर्जा प्रबर्द्धन विकास समिति (गठन) आदेश, २०५३ (यसपछि “मूल आदेश” भनिएको) को दफा ४ को खण्ड (झ) पछि देहायको खण्ड (झ१) थपिएको छ :-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२६९

“(झ१) बैकल्पिक ऊर्जा प्रविधि विकास र विस्तारको लागि दफा ४क. को अधीनमा रही ऋण प्रवाह गर्ने ।

३. मूल आदेशमा दफा ४क. थप : मूल आदेशको दफा ४ पछि देहायको दफा ४क. थपिएको छ :-

“४क. ऋण प्रवाह सम्बन्धी व्यवस्था: (१) समितिले आफूलाई प्राप्त रकमबाट बैकल्पिक ऊर्जा प्रविधिको विकास र विस्तारको लागि यस दफाको अधीनमा रही आफै वा प्रचलित कानून बमोजिम स्थापित संस्था मार्फत ऋण प्रवाह गर्न सक्नेछ ।

(२) उपदफा (१) बमोजिम ऋण प्रवाह गर्दा समितिले तोकिए बमोजिमको ध्याज लिन सक्नेछ ।

(३) समितिले ऋण प्रवाह गर्ने कार्यक्रम र क्षेत्रको छनौट गर्दा विशेष गरी दुर्गम ग्रामीण क्षेत्र र पिछडिएको जनसमुदायको आयवृद्धि हुने गरी छनौट गर्नु पर्नेछ ।

(४) उपदफा (१) बमोजिम प्रवाह हुने ऋणबाट समितिले निर्धारण गरेको क्षेत्र र कार्यक्रम विपरित हुने गरी कार्यक्रम सञ्चालन गर्न पाइने छैन ।

(५) उपदफा (१) बमोजिम प्रवाह हुने ऋण र सोबाट प्राप्त हुने मुनाफाको विवरण पारदर्शी ढंगले खुल्ने गरी समितिले एउटा छुट्टै बैंक खाता खोली तोकिए बमोजिम सञ्चालन गर्नेछ ”

आज्ञाले,

महेशमान श्रेष्ठ

धो ५ को सरकारको सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

262